

کرتے ہو، اگر نہیں تو پھر یہ شکوہ مغلی کیا یہ گلہ اختیار کیا؟ کہیں کائنات میں غرور و فکر کرنے اور اس میں حصہ لینے کی اجمالی ترغیب یوں کرتے انظروا ما فی السّموات والارض۔ کہیں ارشاد ہوتا ہے۔ وکم من آیت فی السّموات والارض یسرّون فیہا وحسبہا معرضون۔ یعنی آسمان و زمین میں بہت سی نشانیاں ہیں جن سے ان لوگوں کا سامنا ہوتا ہے حلالک وہ ان سے اعراض کہتے ہیں۔

دوسری جگہ اللہ تعالیٰ کس تفصیل سے علم و فن، ہنر و حکمت کی طرف ترغیب دیتا ہے۔ ان فی خلق السّموات والارض واختلاف اللیل والنہار آیات لا ولی الا للہ الذین یدکرون اللہ قیاماً وقعوداً علیٰ جنوحہم ویستفکرون فی خلق السّموات والارض ربنا ما خلقت هذا باطلاً۔ یعنی جو لوگ مغلّ والے ہیں۔ ان کیلئے آسمان و زمین کی پیدائش اور آسمان و زمین کی پیدائش میں غرور و فکر کرتے ہیں (بچہ کہہ اٹھتے ہیں) اسے خدا تو نے انکو غلط و عبث نہیں پیدا کیا۔

اعراض قرآن کریم دین و دنیا کی تمام ضرورتوں کو ہمارے سامنے اجمالاً و تفصیلاً۔ اشارۃً و کنایۃً پیش کرتا ہے۔ نہ صرف اہل اسلام بلکہ جیسے بڑے انگریز و رشتہ و ہدایت، انصاف و عدالت، فوجی تنظیم و ترتیب، مالیات اور غریب کی حمایت و ترقی کے اعلیٰ آئین موجود ہیں۔

آج دنیا میں حقیقتہً صرف مسلمان ہی اپنی مذہبی کتاب کی ہمہ وجہ حفاظت اور صیانت کا دعویٰ کر کے بجا طور پر مغافت کر سکتے ہیں۔ بہت صحیح ارشاد ہوا۔ انا نحن نزلنا الذکر وانا لہ لحاظون۔ لیکن ہم اس زمانہ میں اپنے قرآن کریم سے بہت دور جا چکے ہیں۔ وقت کی بڑی ضرورت یہ ہے کہ ہم اس کی طرف جامعیت و کاملیت کے ساتھ متوجہ ہوں اور اس کے تمام پہلوؤں پر غور و خوض کرتے ہوئے بالاستیعاب عمل شروع کر دیں۔

علیٰ نفسہ فلیبک من ضاع عمرہ
ولیس لہ منہا نصیب ولا سهم (امیر شیر)

احادیث کی شرعی اہمیت

(از عبدالحلیم ناظم صدیقی "مولوی فاضل" مدرس دارالحدیث رحمانیہ مدینہ محدث)

دنیا میں انسانوں کی روحانی، جسمانی، معاشرتی و سیاسی تمام اعتبارات کے تحفظ کیلئے جو بہترین مذہب تسلیم کیا گیا ہے وہ اسلام ہے۔ اسلام نے نہ صرف اپنے ماننے والوں بلکہ ان کے اپنے صداقت و حقانیت دکھا کر اقرار کرایا کہ دنیا کے لئے الہامی اور خدائی مذہب اگر کوئی ہے تو وہ اسلام ہے۔ چنانچہ مسلمانوں نے اس ارشاد ربانی کو براہ کھوں پر رکھ لیا کہ "رضیت لکم

دین اسلام جو یقیناً برحق ہے کن اصول کے مجموعہ کا نام ہے اور وہ مجموعہ کہاں ہے جس پر ایک مسلم کیلئے عمل لازمی ہے۔ ہر وہ شخص جو مسلم ہے یا اس نے اسلام کا غائر مطالعہ کیا ہے۔ اسلام کی زبان سے یہی کہے گا۔ کہ ان اسلامی اصول و فرائین و ستائر و احکام کے اصلی مجموعہ کا نام قرآن ہے اور اسکی تفصیل و بیان کو ”حدیث“ کے نام سے یاد کیا جاتا ہے۔ اس میں شک نہیں کہ بطرح ایک حکومت اپنے نظم سلطنت کے لئے دفعات و تعزیرات بناتی ہے اسطرح اسلام کو مذہبی، سیاسی اور معاشرتی وغیرہ تمام جنبوں پر کامل و جامع قرار دیتے ہوئے خدا تعالیٰ نے اس کیلئے دفعات و تعزیرات یا اصولی عمل قرآن مجید میں بیان فرادیا ہے جسکو محمد مصطفیٰ صلی اللہ علیہ وسلم نے رسول و پیغمبر کی حیثیت سے با شہدگان عالم کے سامنے تفصیلاً بیان کر دیا۔ اسی کو قرآن نے کہا ”یعلمہم الكتاب والحکمة“ انکو قرآن و حکمت (احادیث) کی یہ رسول تعلیم دیتا ہے۔

اعمال و عبادت کے اصول و احکام اور یہ اصول و احکام کے نمونہ بنکر عمل پیرا ہونے کیلئے کہا اور کیا۔ ان کے افعال و اعمال بھی ہمارے دینی و شرعی اعتبار میں بہت زیادہ اہم اور واجب العمل ہیں۔ اور اسکی نام حدیث ہے۔ پس بلاشبہ مسلمانوں کیلئے دو چیزیں اصول دین و احکام مذہب بتانیوالی ہیں قرآن و حدیث یا کتاب و سنت۔

کتاب وہ علم ہے جو اللہ تعالیٰ نے وقتاً فوقتاً اپنے خاص الفاظ میں پیغمبر پر نازل کئے۔ اسکو وحی حقیقی کہتے ہیں اور اسی کا نام علم اصلی یا علم اصولی بھی ہے۔ سنت وہ علم ہے جو پیغمبر کے ملکہ نبوت یا نور نبوت یا فہم نبوت کا نتیجہ ہوتا ہے۔ اسکو علم ضمنی و فروعی بھی کہتے ہیں۔ اسی اعتبار سے فرق کو علمائے اصول نے وحی متلو اور وحی غیر متلو سے تعبیر کیا ہے کیونکہ ارشاد ربانی ہے۔ وما یطق عن الہوی۔ ان ہوا لا وحی یوحی۔ پیغمبر اپنی خواہش سے نہیں بولتے ہیں۔ ان کا کلام بھی وحی ہے جو خدا کی طرف سے نازل کی جاتی ہے۔

پس قرآن بھی ایک وحی ہے اور حدیث بھی وحی ہے لیکن قرآن میں لفظ لفظ، حرف حرف اور نقطہ نقطہ محفوظ ہے فرمایا۔ وانا لہ لحاظون ہم (خدا) قرآن کی حفاظت کریں گے۔ اسی وجہ سے نمازوں میں قرآن کی قرات ہے اور دوسرے اوقات میں بھی اسکی تلاوت سے نیکیاں ملتی ہیں اس میں کمی و بیشی قطعی ناجائز و حرام ہے۔ بلکہ بالکل محال۔ سنت میں صرف معانی و مفہوم کی حفاظت مد نظر ہے۔ لفظ مقصود اصلی نہیں۔ لیکن شرعی اہمیت یقیناً ملحوظ ہے کیونکہ کتاب کی حیثیت کلی قانون کی ہے اور سنت اس کلی قانون کی تشریحات، تفصیلات اور جزئیات ہیں جو اجمالی حیثیت سے کتاب ہی میں مندرج ہیں۔ مگر چونکہ کتاب میں عام فہم نہ تھے اور تبھی تو صحابہ کرام رضوان اللہ علیہم کا اشتہاق دینی تفصیل کیلئے اتنا بڑھا ہوا تھا کہ انہوں نے اس کے متعلق مزید معلومات حاصل کرنے کیلئے حضور صلی اللہ علیہ وسلم سے دریافت کئے۔ آپ نے اُسے خوب کھول کر واضح طور پر بیان فرادیا۔ اگر وہی قرآن ہی کے لفظ کہہ دیتے تو صحابہ کی غرض تشہر ہو جاتی۔ اسلئے الفاظ بدل کر اور طریقہ تعبیر کے تفسیر کے الفاظ کی تشریح فرمائی۔ یہی حدیث ہیں، قرآن و حدیث کو عمیق نظر سے دیکھنے والے متفق ہیں کہ احادیث دراصل قرآن کا بیان و تفصیل ہیں۔ ہذا دین اسلام میں اصولی حیثیت سے شرعی اہمیت بہت زیادہ قرآن کو حاصل ہے اور اسکے بعد دوسری چیز شرعی اہمیت کو لئے ہوئے حدیث ہی ہے۔